

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО**3883.**

Врз основа на член 5-а ставови (3) и (4) од Законот за семенски и саден материјал за земјоделски растенија („Службен весник на Република Македонија” бр. 39/06, 89/08, 171/10, 53/11, 69/13, 187/13, 43/14, 129/15, 39/16 и 71/16), министерот за земјоделство, шумарство и водостопанство, донесе

П Р А В И Л Н И К**ЗА УСЛОВИТЕ, ФОРМАТА И СОДРЖИНАТА НА БАРАЊЕТО ЗА ЗАПИШУВАЊЕ ВО РЕГИСТАРОТ НА СНАБДУВАЧИ НА СЕМЕНСКИ И САДЕН МАТЕРИЈАЛ ОД АВТОХТОНИ СОРТИ, КАКО И СОДРЖИНАТА И НАЧИНОТ НА ВОДЕЊЕ НА РЕГИСТЕРОТ НА СНАБДУВАЧИ НА СЕМЕНСКИ И САДЕН МАТЕРИЈАЛ ОД АВТОХТОНИ СОРТИ****Член 1**

Со овој правилник се пропишуваат условите, формата и содржината на барањето за запишување во регистарот на снабдувачи на семенски и саден материјал од автохтони сорти, како и содржината и начинот на водење на регистарот на снабдувачи на семенски и саден материјал од автохтони сорти.

Член 2

Снабдувачот за да се запише во регистарот на снабдувачи на семенски и саден материјал од автохтони сорти, треба да ги исполни следниве услови:

- да има соодветно земјоделско земјиште и
- да поседува соодветна опрема за производство, доработка, пакување, етикетирање и трговија.

Член 3

(1) Барањето за запишување во регистарот на снабдувачи на семенски и саден материјал од автохтони сорти, се поднесува во А4 формат на хартија во бела боја.

(2) Формата и содржината на барањето од став (1) на овој член се дадени во Прилог, кој е составен дел на овој правилник.

Член 4

(1) Регистарот на снабдувачи на семенски и саден материјал од автохтони сорти ги содржи следниве податоци:

- реден број;
- име и презиме на снабдувач;
- адреса на снабдувачот;
- број и датум на решение;
- дејност на снабдувачот;
- вид на земјоделски растенија;
- име на автохтона сорта; и
- забелешка.

(2) Регистарот на снабдувачи на семенски и саден материјал од автохтони сорти се води во електронска форма.

Член 5

Овој правилник влегува во сила наредниот ден од денот на објавувањето во „Службен весник на Република Македонија”.

Бр. 02-7362/3
2 септември 2016 година
Скопје

Министер за земјоделство,
шумарство и водостопанство,
м-р **Михаил Цветков**, с.р.

Прилог

**БАРАЊЕ
ЗА ЗАПИШУВАЊЕ ВО РЕГИСТАРОТ НА СНАБДУВАЧИ НА СЕМЕНСКИ И САДЕН МАТЕРИЈАЛ ОД
АВТОХТОНИ СОРТИ**

I. Регистерски број на снабдувачот - РБС

/При првиот упис пополнува Управата/

Број на решение за упис во регистар : _____

Дата : _____

 Прв упис Измена Дополнување Бришење

II. 1. Снабдувач / име и презиме на физичко лице или назив на правно лице

 Правно лице Физичко лице

2. Дејност:

 Производство Подготовка за пазар Трговија

/со X означете дејност

3. Податоци на снабдувач:

3.а. ЕМБГ:

(пополнува физичко лице)

3.б. ЕДБ:

(пополнува правно лице)

4. Адреса: _____

Телефон: _____

Моб. телефон: _____

5. Место на производство _____

6. Број на катастарска парцела _____

7. Вид на земјоделски растенија _____

8. Име на автохтона сорта _____

9. Забелешка _____